



SANTA LUČIJA

MINUTI

Laqgħa tal-Kunsill Lokali Santa Lučija

Is-Seba' Leġislatura Laqgħa Numru 27-17

23 ta' Marzu 2017

Il-Kunsilli Lokali ta' Santa Lučija Itaqa' fl-Uffiċċju Amministrattiv tiegħu li jinsab fl-indirizz 5/6 Binja tal-Faqqani, Trejgħet il-Ġirasol Santa Lučija fil-4.30 ta' filgħaxija.

PREŻENTI:

Terrence Ellul – Sindku
Frederick Cutajar – Viċi Sindku
Liam Sciberras – Kunsillier
Caroline Galea – Kunsillier
Joe Bonello - Kunsillier
Rachel Mamo – Ambaxxatriċi taż-Żgħażagħ

ASSENTI b'APOLOĠIJI (Skont Ordni Permanenti 14A (3):

Hadt

ASSENTI

Hadt

UFFIĊJAL PREŻENTI:

Caroline Silvio – Segretarju Eżekuttiv

Minuti

Is-Sindku Terrence Ellul ippresjeda l-laqqha.

27.1 Qari tal-ittri ta' apologiji

5.1.1 Nil

27.2 Kunsiderazzjoni u Approvazzjoni tal-Minuti

27.2.1 Talba għall-laqqha mal-Kunsill

Il-Kunsilliera Caroline Galea irreferit għall-minuta 26.3.5 tal-laqqha preċedenti u staqsiet lis-Sindku jekk kienx tkellem ma' dan l-individwu fuq il-Voluntary Registration Number. Is-Sindku wiegħeb li dan l-individwu qallu li għandu il-Voluntary Registration Number.

27.2.2 Video Muzikali fi Ġnien is-Serenita'

Il-Kunsilliera Galea irreferit għall-minuta 26.2.1.2 u staqsiet jekk kienetx inbagħtet l-ittra biex l-individwu li uza Ġnien is-Serenita' jigi jhallas il-ħlas dovut skond il-Bye-Laws ta' Ġnien is-Serenita' u talbet biex tara l-ittra. Ġiet ipprezentata l-ittra għall-attenzjoni tal-Kunsill.

27.2.3 Ġabra b'risq Puttinu Cares

Il-Viċi Sindku irrefera għall-minuta 26.2.1.4 u staqsa jekk kienetx ingabet l-irċevuta. Is-Sindku wiegħeb li iva u pprezenta kopja tal-irċevuta.

27.2.3 Proġett tal-Jogging Track

Il-Kunsilliera Galea rreferit għall-minuta 26.2.2.1 u qalet li jidher li minn naħa tal-kuntrattur ta' Sport Malta ix-xogħol fuq il-Jogging Track huwa komplut. Hija qalet li l-pendenzi li baqa' kienu minn naħa tal-Kunsill. Hawnhekk il-Kunsill qabel li jkompli jiddiskuti dan il-proġett li jinsab fuq l-Aġenda ta' din il-laqqha. Qamet diskussjoni u wara li l-Kunsill ikkunsidra diversi kwotazzjoni li ngabru għal xiri ta' bankijiet ġie deċiż li jinxtrow tlett bankijiet għall-Jogging Track. Fid-deċiżjoni tiegħu l-Kunsill għażel bank li fil-fehma tiegħu huwa l-aktar addattat għal dan il-post u li m'għandux bżonn ta' manutenzjoni. L-ispiza nvoluta hija ta' €345.00 għal kull bank li tinkludi l-Vat, trasport u nstallazzjoni u li kienet l-aktar kwotazzjoni favorevoli għal dan it-tip ta' bank. Il-Kunsill approva wkoll stima ta' xogħol ta' €990.00 biex il-kuntrattur tal-Kunsill jagħmel xogħol fuq id-diżlivelli li hemm. Dwar xogħol ta' *trenching* fil-ħamrija, is-Sindku qal li jekk tinħarat il-ħamrija dan ix-xogħol jista' jsir mill-ħaddiema assenjati mal-Kunsill.

27.2.4 Servizz ta' Tindif u Manutenzjoni tal-Latrini Pubbliċi

Il-Kunsillier Joe Bonello staqsa jekk kienx sar kuntatt mal-kuntrattur preżenti. Is-Sindku qal li kien kelm u minn dak inhar ma kienx hemm aktar problemi.

27.2.5 Homework Klabb

Il-Kunsillier Liam Sciberras irrefera għal Homework Klabb li għaddej bħalissa. Huwa qal li trid issir Press Conference mill-Onor. Buontempo u li l-Ministru tal-Edukazzjoni wera x-xewqa li jgħamel żjara biex jara x-xogħol li qed isir.

27.2.6 Armar tal-Milied fl-iSculpture Garden

Il-Kunsilliera Caroline Galea irreferit għall-minuta 26.2.1.3 tal-laqqha preċedenti u staqsiet jekk id-dawl iżżarmax. Is-Sindku wiegħeb li iva u li diġa żżarmat parti mill-grotta. Qamet diskussjoni dwar l-istat li jinsab fih il-post. Il-Viċi Sindku qal li kienu marru jkellmuh xi zgħażaġh biex xi strutturi li saru ma jiżżarmawx u jithallew fil-post. Huwa qal li kien ġie nsulentat minn wieħed miż-zgħażaġh li qal kliem dispregevoli fil-konfront tiegħu. Huwa qal li trid isir proposta permezz ta' mozzjoni u titieħed deċiżjoni mill-Kunsill.

27.2.7 Il-Minuti tal-Laqqgħa numru 26-17 ġew approvati mill-Kunsill

27.3 Affarijiet Finanzjarji u Kunsiderazzjoni u Approvazzjoni tal-Iskeda ta' Pagamenti

Saret referenza għall-fatt li l-iskedi tal-pagamenti fl-aħħar erba' laqgħat tal-Kunsill ma ġewx iffirmati bi protesta. Qamet diskussjoni u l-Viċi Sindku u l-Kunsilliera filwaqt li sostnew ir-raġunijiet tagħhom, qablu li jiffirmaw dawn l-iskedi biex ikun hemm kontinwita' tas-servizzi li jolqtu r-residenti u b'rispett lejn il-kredituri u l-ħaddiema u l-familja tagħhom.

Il-Kunsill approva dawn l-iskedi ta' pagamenti:

Nru.CM23-24-17 permezz ta' ċekkijiet minn numru BOV 6496 sa numru BOV 6549

Proponent: Joseph Bonello

Sekondant: Liam Sciberras

Nru.CM25-17 permezz ta' ċekkijiet minn numru BOV 6550 sa numru BOV 6578

Proponent: Frederick Cutajar

Sekondant: Liam Sciberras

Nru CM26-17 permezz ta' ċekkijiet minn numru BOV6579 sa numru BOV 6621

Proponent: Joseph Bonello

Sekondant: Caroline Galea

Nru CM27-17 permezz ta' ċekkijiet minn numru BOV6622 sa numru BOV 6659

Proponent: Frederick Cutajar

Sekondant: Caroline Galea

Kopji ta' dawn l-iskedi qed jiġu annessa ma' dawn il-minuti.

27.4 Tmiem tal-Laqqgħa

Fis-6.15p.m il-Viċi Sindku, il-Kunsilliera Caroline Galea u l-Kunsillier Joe Bonello telqgħu mill-laqqgħa.

Is-Sindku qal li din il-laqqgħa ntemmet minħabba nuqqas ta' kworum.

Ma kien hemm l-ebda deċiżjoni dwar id-data u l-ħin tal-laqqgħa li jmiss.

IFFIRMATA

Terrence Ellul

Sindku

IFFIRMATA

Caroline Silvio

Segretarju Eżekuttiv

Data: -**Erbgħa, 19, ta' April 2017**